

---

Shrisuryasahasranamastotram 2

ಶ್ರೀಸೂರ್ಯಸಹಸ್ರನಾಮಸ್ತೋತ್ರಂ 2

Document Information



---

Text title : sUryasahasranAmastotram 2

File name : sUryasahasranAmastotra.itx

Category : sahasranAma, navagraha, stotra

Location : doc\_z\_misc\_navagraha

Transliterated by : DPD

Proofread by : DPD, Sunder Hattanagdi

Description-comments : rudrayAmalatantre devIrahasye paTala 34. See corresponding

Namavali. dwarkadheeshvastu.com sUrya upAsanA

Latest update : May 2, 2017

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 29, 2023

*sanskritdocuments.org*

---

ಶ್ರೀಸೂರ್ಯಸಹಸ್ರನಾಮಸ್ತೋತ್ರಂ 2



ಶ್ರೀರುದ್ರಯಾಮಲೇ ತಂತ್ರೇ ಶ್ರೀದೇವೀರಹಸ್ಯೇ  
ಅಥ ಚತುಸ್ತಿಂಶಃ ಪಟಲಃ .  
ಶ್ರೀಭೈರವ ಉವಾಚ .  
ದೇವದೇವಿ ಮಹಾದೇವಿ ಸರ್ವಾಭಯವರಪ್ರದೇ .  
ತ್ವಂ ಮೇ ಪ್ರಾಣಪ್ರಿಯಾ ಪ್ರೀತಾ ವರದೋಽಹಂ ತವ ಸ್ಥಿತಃ .. 1..  
ಕಿಂಚಿತ್ ಪ್ರಾರ್ಥಯ ಮೇ ಪ್ರೇಮ್ಣಾ ವಕ್ಷ್ಯೇ ತತ್ತೇ ದದಾಮ್ಯಹಂ .  
ಶ್ರೀದೇವ್ಯುವಾಚ .  
ಭಗವನ್ ದೇವದೇವೇಶ ಮಹಾರುದ್ರ ಮಹೇಶ್ವರ .. 2..  
ಯದಿ ದೇಯೋ ವರೋ ಮಹ್ಯಂ ವರಯೋಗ್ಯಾಸ್ತ್ಯಹಂ ಯದಿ .  
ದೇವದೇವಸ್ಯ ಸವಿತುರ್ವದ ನಾಮಸಹಸ್ರಕಂ .. 3..  
ಶ್ರೀಭೈರವ ಉವಾಚ .  
ಏತದ್ಗುಹ್ಯತಮಂ ದೇವಿ ಸರ್ವಸ್ವಂ ಮಮ ಪಾರ್ವತಿ .  
ರಹಸ್ಯಂ ಸರ್ವದೇವಾನಾಂ ದುರ್ಲಭಂ ಕಾಮನಾವಹಂ .. 4..  
ಯೋ ದೇವೋ ಭಗವಾನ್ ಸೂರ್ಯೋ ವೇದಕರ್ತಾ ಪ್ರಜಾಪತಿಃ .  
ಕರ್ಮಸಾಕ್ಷೀ ಜಗಚ್ಚಕ್ಷುಃ ಸ್ತೋತುಂ ತಂ ಕೇನ ಶಕ್ಯತೇ .. 5..  
ಯಸ್ಯಾದಿರ್ಮಧ್ಯಮಂತಂ ಚ ಸುರೈರಪಿ ನ ಗಮ್ಯತೇ .  
ತಸ್ಯಾದಿದೇವದೇವಸ್ಯ ಸವಿತುರ್ಜಗದೀಶಿತುಃ .. 6..  
ಮಂತ್ರನಾಮಸಹಸ್ರಂ ತೇ ವಕ್ಷ್ಯೇ ಸಾಮ್ರಾಜ್ಯಸಿದ್ಧಿದಂ .  
ಸರ್ವಪಾಪಾಪಹಂ ದೇವಿ ತಂತ್ರವೇದಾಗಮೋದ್ಧೃತಂ .. 7..  
ಮಾಂಗಲ್ಯಂ ಪೌಷ್ಟಿಕಂ ಚೈವ ರಕ್ಷೋಘ್ನಂ ಪಾವನಂ ಮಹತ್ .  
ಸರ್ವಮಂಗಲಮಾಂಗಲ್ಯಂ ಸರ್ವಪಾಪಪ್ರಣಾಶನಂ .. 8..  
ಧನದಂ ಪುಣ್ಯದಂ ಪುಣ್ಯಂ ಶ್ರೇಯಸ್ಕರಂ ಯಶಸ್ಕರಂ .  
ವಕ್ಷ್ಯಾಮಿ ಪರಮಂ ತತ್ತ್ವಂ ಮೂಲವಿದ್ಯಾತ್ಮಕಂ ಪರಂ .. 9..  
ಬ್ರಹ್ಮಣೋ ಯತ್ ಪರಂ ಬ್ರಹ್ಮ ಪರಾಣಾಮಪಿ ಯತ್ ಪರಂ .  
ಮಂತ್ರಾಣಾಮಪಿ ಯತ್ ತತ್ತ್ವಂ ಮಹಸಾಮಪಿ ಯನ್ಮಹಃ .. 10..  
ಶಾಂತಾನಾಮಪಿ ಯಃ ಶಾಂತೋ ಮನೂನಾಮಪಿ ಯೋ ಮನುಃ .

ಯೋಗಿನಾಮಪಿ ಯೋ ಯೋಗೀ ವೇದಾನಾಂ ಪ್ರಣವಶ್ಚ ಯಃ .. 11..  
ಗ್ರಹಾಣಾಮಪಿ ಯೋ ಭಾಸ್ವಾನ್ ದೇವಾನಾಮಪಿ ವಾಸವಃ .  
ತಾರಾಣಾಮಪಿ ಯೋ ರಾಜಾ ವಾಯೂನಾಂ ಚ ಪ್ರಭಂಜನಃ .. 12..  
ಇಂದ್ರಿಯಾಣಾಮಪಿ ಮನೋ ದೇವೀನಾಮಪಿ ಯಃ ಪರಾ .  
ನಗಾನಾಮಪಿ ಯೋ ಮೇರುಃ ಪನ್ನಗಾನಾಂ ಚ ವಾಸುಕಿಃ .. 13..  
ತೇಜಸಾಮಪಿ ಯೋ ವಹ್ನಿಃ ಕಾರಣಾನಾಂ ಚ ಯಃ ಶಿವಃ .  
ಸವಿತಾ ಯಸ್ತು ಗಾಯತ್ರಾಃ ಪರಮಾತ್ಮೇತಿ ಕೀರ್ತ್ಯತೇ .. 14..  
ವಹ್ನೇ ಪರಮಹಂಸಸ್ಯ ತಸ್ಯ ನಾಮಸಹಸ್ರಕಂ .  
ಸರ್ವದಾರಿದ್ರ್ಯಶಮನಂ ಸರ್ವದುಃಖವಿನಾಶನಂ .. 15..  
ಸರ್ವಪಾಪಪ್ರಶಮನಂ ಸರ್ವತೀರ್ಥಫಲಪ್ರದಂ .  
ಜ್ವರರೋಗಾಪಮೃತ್ಯುಘ್ನಂ ಸದಾ ಸರ್ವಾಭಯಪ್ರದಂ .. 16..  
ತತ್ತ್ವಂ ಪರಮತತ್ತ್ವಂ ಚ ಸರ್ವಸಾರೋತ್ತಮೋತ್ತಮಂ .  
ರಾಜಪ್ರಸಾದವಿಜಯ-ಲಕ್ಷ್ಮೀವಿಭವಕಾರಣಂ .. 17..  
ಆಯುಷ್ಯರಂ ಪುಷ್ಟಿಕರಂ ಸರ್ವಯಜ್ಞಫಲಪ್ರದಂ .  
ಮೋಹನಸ್ತಂಭನಾಕೃಷ್ಟಿ-ವಶೀಕರಣಕಾರಣಂ .. 18..  
ಅದಾತವ್ಯಮಭಕ್ತಾಯ ಸರ್ವಕಾಮಪ್ರಪೂರಕಂ .  
ಶೃಣುಷ್ವಾವಹಿತಾ ಭೂತ್ವಾ ಸೂರ್ಯನಾಮಸಹಸ್ರಕಂ .. 19..  
ಅಸ್ಯ ಶ್ರೀಸೂರ್ಯನಾಮಸಹಸ್ರಸ್ಯ ಶ್ರೀಬ್ರಹ್ಮಾ ಋಷಿಃ . ಗಾಯತ್ರೈಂ ಛಂದಃ .  
ಶ್ರೀಭಗವಾನ್ ಸವಿತಾ ದೇವತಾ . ಹ್ರಾಂ ಬೀಜಂ . ಸಃ ಶಕ್ತಿಃ . ಹ್ರೀಂ ಕೀಲಕಂ .  
ಧರ್ಮಾರ್ಥಕಾಮಮೋಕ್ಷಾರ್ಥೇ ಸೂರ್ಯಸಹಸ್ರನಾಮಪಾಲೇ ವಿನಿಯೋಗಃ ..  
ಧ್ಯಾನಂ ..  
ಕಲ್ಪಾಂತಾನಲಕೋಟಿಭಾಸ್ವರಮುಖಂ ಸಿಂದೂರಧೂಲೀಜಪಾ-  
ವರ್ಣಂ ರತ್ನಕಿರೀಟಿನಂ ದ್ವಿನಯನಂ ಶ್ವೇತಾಬ್ಜಮಧ್ಯಾಸನಂ .  
ನಾನಾಭೂಷಣಭೂಷಿತಂ ಸ್ಮಿತಮುಖಂ ರಕ್ತಾಂಬರಂ ಚಿನ್ಮಯಂ  
ಸೂರ್ಯಂ ಸ್ವರ್ಣಸರೋಜರತ್ನಕಲಶೌ ದೋರ್ಭ್ಯಾಂ ದಧಾನಂ ಭಜೇ .. 1..  
ಪ್ರತ್ಯಕ್ಷದೇವಂ ವಿಶದಂ ಸಹಸ್ರಮರೀಚಿಭಿಃ ಶೋಭಿತಭೂಮಿದೇಶಂ .  
ಸಪ್ತಾಶ್ವಗಂ ಸದ್ಧ್ವಜಹಸ್ತಮಾದ್ಯಂ ದೇವಂ ಭಜೇಽಹಂ ಮಿಹಿರಂ ಹೃದಭ್ಜೇ .. 2..  
ಓಂ ಹ್ರಾಂ ಹ್ರೀಂ ಸಃ ಹಂ ಸಃ ಸೋಽಹಂ ಸವಿತಾ ಭಾಸ್ಕರೋ ಭಗಃ .  
ಭಗವಾನ್ ಸರ್ವಲೋಕೇಶೋ ಭೂತೇಶೋ ಭೂತಭಾವನಃ .. 3..  
ಭೂತಾತ್ಮಾ ಸೃಷ್ಟಿಕೃತ್ ಸೃಷ್ಟಾ ಕರ್ತಾ ಹರ್ತಾ ಜಗತ್ಪತಿಃ .  
ಆದಿತ್ಯೋ ವರದೋ ವೀರೋ ವೀರಲೋ ವಿಶ್ವದೀಪನಃ .. 4..  
ವಿಶ್ವಕೃದ್ ವಿಶ್ವಹೃದ್ ಭಕ್ತೋ ಭೋಕ್ತಾ ಭೀಮೋಽಭಯಾಪಹಃ .

ವಿಶ್ವಾತ್ಮಾ ಪುರುಷಃ ಸಾಕ್ಷೀ ಪರಂ ಬ್ರಹ್ಮ ಪರಾತ್ ಪರಃ .. 5..  
 ಪ್ರತಾಪವಾನ್ ವಿಶ್ವಯೋನಿರ್ವಿಶ್ವೇಶೋ ವಿಶ್ವತೋಮುಖಃ .  
 ಕಾಮೀ ಯೋಗೀ ಮಹಾಬುದ್ಧಿರ್ಮನಸ್ವೀ ಮನುರವ್ಯಯಃ .. 6..  
 ಪ್ರಜಾಪತಿರ್ವಿಶ್ವವಂದ್ಯೋ ವಂದಿತೋ ಭುವನೇಶ್ವರಃ .  
 ಭೂತಭವ್ಯಭವಿಷ್ಯಾತ್ಮಾ ತತ್ತ್ವಾತ್ಮಾ ಜ್ಞಾನವಾನ್ ಗುಣೀ .. 7..  
 ಸಾತ್ತ್ವಿಕೋ ರಾಜಸಸ್ತಾಮಸ್ತಮವೀ ಕರುಣಾನಿಧಿಃ .  
 ಸಹಸ್ರಕಿರಣೋ ಭಾಸ್ವಾನ್ ಭಾರ್ಗವೋ ಭೃಗುರೀಶ್ವರಃ .. 8..  
 ನಿರ್ಗುಣೋ ನಿರ್ಮಮೋ ನಿತ್ಯೋ ನಿತ್ಯಾನಂದೋ ನಿರಾಶ್ರಯಃ .  
 ತಪಸ್ವೀ ಕಾಲಕೃತ್ ಕಾಲಃ ಕಮನೀಯತನುಃ ಕೃಶಃ .. 9..  
 ದುರ್ದರ್ಶಃ ಸುದಶೋ ದಾಶೋ ದೀನಬಂಧುರ್ದಯಾಕರಃ .  
 ದ್ವಿಭುಜೋಽಷ್ಟಭುಜೋ ಧೀರೋ ದಶಬಾಹುರ್ದಶಾತಿಗಃ .. 10..  
 ದಶಾಂಶಫಲದೋ ವಿಷ್ಣುರ್ಜೀಗೀಷುರ್ಜಯವಾಂಜಯೀ .  
 ಜಟಿಲೋ ನಿರ್ಭಯೋ ಭಾನುಃ ಪದ್ಮಹಸ್ತಃ ಕುಶೀರಕಃ .. 11..  
 ಸಮಾಹಿತಗತಿರ್ಧಾತಾ ವಿಧಾತಾ ಕೃತಮಂಗಲಃ .  
 ಮಾರ್ತಂಡೋ ಲೋಕಧೃತ್ ತ್ರಾತಾ ರುದ್ರೋ ಭದ್ರಪ್ರದಃ ಪ್ರಭುಃ .. 12..  
 ಅರಾತಿಶಮನಃ ಶಾಂತಃ ಶಂಕರಃ ಕಮಲಾಸನಃ .  
 ಅವಿಚಿಂತ್ಯವಪುಃ (100) ಶ್ರೇಷ್ಠೋ ಮಹಾಚೀನಕ್ರಮೇಶ್ವರಃ .. 13..  
 ಮಹಾರ್ತಿದಮನೋ ದಾಂತೋ ಮಹಾಮೋಹಹರೋ ಹರಿಃ .  
 ನಿಯತಾತ್ಮಾ ಚ ಕಾಲೇಶೋ ದಿನೇಶೋ ಭಕ್ತವತ್ಸಲಃ .. 14..  
 ಕಲ್ಯಾಣಕಾರೀ ಕಮಲಕರ್ಕಶಃ ಕಾಮವಲ್ಲಭಃ .  
 ವ್ಯೋಮಚಾರೀ ಮಹಾನ್ ಸತ್ಯಃ ಶಂಭುರಂಭೋಜವಲ್ಲಭಃ .. 15..  
 ನಾಮಗಃ ಪಂಚಮೋ ದ್ರವ್ಯೋ ಧ್ರುವೋ ದೀನಜನಪ್ರಿಯಃ .  
 ತ್ರಿಜಟೋ ರಕ್ತವಾಹಶ್ಚ ರಕ್ತವಸ್ತ್ರೋ ರತಿಪ್ರಿಯಃ .. 16..  
 ಕಾಲಯೋಗೀ ಮಹಾನಾದೋ ನಿಶ್ಚಲೋ ದೃಶ್ಯರೂಪಧೃಕ್ .  
 ಗಂಭೀರಘೋಷೋ ನಿರ್ಘೋಷೋ ಘಟಹಸ್ತೋ ಮಹೋಮಯಃ .. 17..  
 ರಕ್ತಾಂಬರಧರೋ ರಕ್ತೋ ರಕ್ತಮಾಲ್ಯಾನುಲೇಪನಃ .  
 ಸಹಸ್ರಹಸ್ತೋ ವಿಜಯೋ ಹರಿಗಾಮೀ ಹರೀಶ್ವರಃ .. 18..  
 ಮುಂಡಃ ಕುಂಡೀ ಭುಜಂಗೇಶೋ ರಥೀ ಸುರಥಪೂಜಿತಃ .  
 ನ್ಯಗ್ರೋಧವಾಸೀ ನ್ಯಗ್ರೋಧೋ ವೃಕ್ಷಕರ್ಣಃ ಕುಲಂಧರಃ .. 19..  
 ಶಿಖೀ ಚಂಡೀ ಜಟೀ ಜ್ವಾಲೀ ಜ್ವಾಲಾತೇಜೋಮಯೋ ವಿಭುಃ .  
 ಹೈಮೋ ಹೇಮಕರೋ ಹಾರೀ ಹರಿದ್ರಲಾಸನಸ್ಥಿತಃ .. 20..  
 ಹರಿದ್ರೋ ಜಗದ್ವಾಸೀ ಜಗತಾಂ ಪತಿರಿಂಗಿಲಃ .

ವಿರೋಚನೋ ವಿಲಾಸೀ ಚ ವಿರೂಪಾಕ್ಷೋ ವಿಕರ್ತನಃ .. 21..  
 ವಿನಾಯಕೋ ವಿಭಾಸಶ್ಚ ಭಾಸೋ ಭಾಸಾಂ ಪತಿಃ ಪ್ರಭುಃ .  
 ಮತಿಮಾನ್ ರತಿಮಾನ್ ಸ್ವಕ್ಷೋ ವಿಶಾಲಾಕ್ಷೋ ವಿಶಾಂಪತಿಃ .. 22..  
 ಬಾಲರೂಪೋ ಗಿರಿಚರೋ ಗೀರ್ವತಿಗೋರ್ಮತೀಪತಿಃ .  
 ಗಂಗಾಧರೋ ಗಣಾಧ್ಯಕ್ಷೋ ಗಣಸೇವ್ಯೋ ಗಣೇಶ್ವರಃ .. 23..  
 ಗಿರೀಶನಯನಾವಾಸೀ ಸರ್ವವಾಸೀ ಸತೀಪ್ರಿಯಃ .  
 ಸತ್ಯಾತ್ಮಕಃ ಸತ್ಯಧರಃ ಸತ್ಯಸಂಧಃ ಸಹಸ್ರಗುಃ .. 24..  
 ಅಪಾರಮಹಿಮಾ ಮುಕ್ತೋ ಮುಕ್ತಿದೋ ಮೋಕ್ಷಕಾಮದಃ .  
 ಮೂರ್ತಿಮಾನ್ ( 200 ) ದುರ್ಧರೋಽಮೂರ್ತಿಸ್ತುಟಿರೂಪೋ ಲವಾತ್ಮಕಃ .. 25..  
 ಪ್ರಾಣೇಶೋ ವ್ಯಾನದೋಽಪಾನಸಮಾನೋದಾನರೂಪವಾನ್ .  
 ಚಷಕೋ ಘಟಿಕಾರೂಪೋ ಮುಹೂರ್ತೋ ದಿನರೂಪವಾನ್ .. 26..  
 ಪಕ್ಷೋ ಮಾಸ ಋತುವರ್ಷಾ ದಿನಕಾಲೇಶ್ವರೇಶ್ವರಃ .  
 ಅಯನಂ ಯುಗರೂಪಶ್ಚ ಕೃತಂ ತ್ರೇತಾಯುಗಸ್ತ್ರಿಪಾತ್ .. 27..  
 ದ್ವಾಪರಶ್ಚ ಕಲಿಃ ಕಾಲಃ ಕಾಲಾತ್ಮಾ ಕಲಿನಾಶನಃ .  
 ಮನ್ವಂತರಾತ್ಮಕೋ ದೇವಃ ಶಕ್ರಸ್ತ್ರಿಭುವನೇಶ್ವರಃ .. 28..  
 ವಾಸವೋಽಗ್ನಿಯೋ ರಕ್ಷೋ ವರುಣೋ ಯಾದಸಾಂ ಪತಿಃ .  
 ವಾಯುವೈಶ್ರವಣಂ ಶೈವ್ಯೋ ಗಿರಿಜೋ ಜಲಜಾಸನಃ .. 23..  
 ಅನಂತೋಽನಂತಮಹಿಮಾ ಪರಮೇಷ್ಟಿ ಗತಜ್ವರಃ .  
 ಕಲ್ಪಾಂತಕಲನಃ ಕ್ಷುರಃ ಕಾಲಾಗ್ನಿಃ ಕಾಲಸೂದನಃ .. 30..  
 ಮಹಾಪ್ರಲಯಕೃತ್ ಕೃತ್ಯಃ ಕುತ್ಯಾಶೀರ್ಯುಗವರ್ತನಃ .  
 ಕಾಲಾವರ್ತೋ ಯುಗಧರೋ ಯುಗಾದಿಃ ಶಹಕೇಶ್ವರಃ .. 31..  
 ಆಕಾಶನಿಧಿರೂಪಶ್ಚ ಸರ್ವಕಾಲಪ್ರವರ್ತಕಃ .  
 ಅಚಿಂತ್ಯಃ ಸುಬಲೋ ಬಾಲೋ ಬಲಾಕಾವಲ್ಲಭೋ ವರಃ .. 32..  
 ವರದೋ ವೀರ್ಯದೋ ವಾಗ್ಮೀ ವಾಕ್ಯತಿರ್ವಾಗ್ವಿಲಾಸದಃ .  
 ಸಾಂಖ್ಯೇಶ್ವರೋ ವೇದಗಮ್ಯೋ ಮಂತ್ರೇಶಸ್ತಂತ್ರನಾಯಕಃ .. 33..  
 ಕುಲಾಚಾರಪರೋ ನುತ್ಯೋ ನುತಿತುಷ್ಟೋ ನುತಿಪ್ರಿಯಃ .  
 ಅಲಸಸ್ತುಲಸೀಸೇವ್ಯಸ್ತುಷ್ಟಾ ರೋಗನಿಬರ್ಹಣಃ .. 34..  
 ಪ್ರಸ್ಯಂದನೋ ವಿಭಾಗಶ್ಚ ನೀರಾಗೋ ದಶದಿಕ್ಪತಿಃ .  
 ವೈರಾಗ್ಯದೋ ವಿಮಾನಸ್ಥೋ ರತ್ನಕುಂಭಧರಾಯುಧಃ .. 35..  
 ಮಹಾಪಾದೋ ಮಹಾಹಸ್ತೋ ಮಹಾಕಾಯೋ ಮಹಾಶಯಃ .  
 ಋಗ್ಯಜುಃಸಾಮರೂಪಶ್ಚ ತ್ವಷ್ಟಾಧರ್ವಣಶಾಖಿಲಃ .. 36..  
 ಸಹಸ್ರಶಾಖೀ ಸದ್ವೈಕ್ಷೋ ಮಹಾಕಲ್ಪಪ್ರಿಯಃ ಪುಮಾನ್ .

ಕಲ್ಪವೃಕ್ಷಶ್ಚ ಮಂದಾರೋ ( 300) ಮಂದಾರಾಚಲಶೋಭನಃ .. 37..  
 ಮೇರುಹಿಮಾಲಯೋ ಮಾಲೀ ಮಲಯೋ ಮಲಯದ್ರುಮಃ .  
 ಸಂತಾನಕುಸುಮಚ್ಛನ್ನಃ ಸಂತಾನಫಲದೋ ವಿರಾಟ್ .. 38..  
 ಕ್ಷೀರಾಂಭೋಧಿಘೃತಾಂಭೋಧಿರ್ಜಲಧಿಃ ಕ್ಲೇಶನಾಶನಃ .  
 ರತ್ನಾಕರೋ ಮಹಾಮಾನ್ಯೋ ವೈಷ್ಣೋ ವೇಣುಧರೋ ವಣಿಕ್ .. 39..  
 ವಸಂತೋ ಮಾರಸಾಮಂತೋ ಗ್ರೀಷ್ಮಃ ಕಲ್ಮಷನಾಶನಃ .  
 ವರ್ಷಾಕಾಲೋ ವರ್ಷಪತಿಃ ಶರದಂಭೋಜವಲ್ಲಭಃ .. 40..  
 ಹೇಮಂತೋ ಹೇಮಕೇಯುರಃ ಶಿಶಿರಃ ಶಿಶುವೀರ್ಯದಃ .  
 ಸುಮತಿಃ ಸುಗತಿಃ ಸಾಧುವಿಷ್ಣುಃ ಸಾಂಭೋಽಮ್ಬಿಕಾಸುತಃ .. 41..  
 ಸಾರಗ್ರೀವೋ ಮಹಾರಾಜಃ ಸುನಂದೋ ನಂದಿಸೇವಿತಃ .  
 ಸುಮೇರುಶಿಖರಾವಾಸೀ ಸಪ್ತಪಾತಾಲಗೋಚರಃ .. 42..  
 ಆಕಾಶಚಾರೀ ನಿತ್ಯಾತ್ಮಾ ವಿಭುತ್ವವಿಜಯಪ್ರದಃ .  
 ಕುಲಕಾಂತಃ ಕುಲಾದ್ರೀಶೋ ವಿನಯೀ ವಿಜಯೀ ವಿಯತ್ .. 43..  
 ವಿಶ್ವಂಭರಾ ವಿಯಚ್ಚಾರೀ ವಿಯದ್ರೂಪೋ ವಿಯದ್ರಥಃ .  
 ಸುರಥಃ ಸುಗತಸ್ತುತ್ಯೋ ವೇಣುವಾದನತತ್ತರಃ .. 44..  
 ಗೋಪಾಲೋ ಗೋಮಯೋ ಗೋಪ್ತಾ ಪ್ರತಿಷ್ಠಾಯೀ ಪ್ರಜಾಪತಿಃ .  
 ಆವೇದನೀಯೋ ವೇದಾಕ್ಷೋ ಮಹಾದಿವ್ಯವಪುಃ ಸುರಾಟ್ .. 45..  
 ನಿರ್ಜೀವೋ ಜೀವನೋ ಮಂತ್ರೀ ಮಹಾರ್ಣವನಿನಾದಭೃತ್ .  
 ವಸುರಾವರ್ತನೋ ನಿತ್ಯಃ ಸರ್ವಾಮ್ನಾಯಪ್ರಭುಃ ಸುಧೀಃ .. 46..  
 ನ್ಯಾಯನಿರ್ವಾಪಣಃ ಶೂಲೀ ಕಪಾಲೀ ಪದ್ಮಮಧ್ಯಗಃ .  
 ತ್ರಿಕೋಣನಿಲಯಶ್ಚೇತ್ಯೋ ಬಿಂದುಮಂಡಲಮಧ್ಯಗಃ .. 47..  
 ಬಹುಮಾಲೋ ಮಹಾಮಾಲೋ ದಿವ್ಯಮಾಲಾಧರೋ ಜಪಃ .  
 ಜಪಾಕುಸುಮಸಂಕಾಶೋ ಜಪಪೂಜಾಫಲಪ್ರದಃ .. 48..  
 ಸಹಸ್ರಮೂರ್ಧಾ ದೇವೇಂದ್ರಃ ಸಹಸ್ರನಯನೋ ರವಿಃ .  
 ಸರ್ವತತ್ತ್ವಾಶ್ವಯೋ ಬ್ರಹ್ಮೋ ವೀರವಂದ್ಯೋ ವಿಭಾವಸುಃ .. 49..  
 ವಿಶ್ವಾವಸುರ್ವಸುಪತಿರ್ವಸುನಾಥೋ ವಿಸರ್ಗವಾನ್ .  
 ಆದಿರಾದಿತ್ಯಲೋಕೇಶಃ ಸರ್ವಗಾಮೀ (400) ಕಲಾಶ್ರಯಃ .. 50..  
 ಭೋಗೇಶೋ ದೇವದೇವೇಂದ್ರೋ ನರೇಂದ್ರೋ ಹವ್ಯವಾಹನಃ .  
 ವಿದ್ಯಾಧರೇಶೋ ವಿದ್ಯೇಶೋ ಯಕ್ಷೇಶೋ ರಕ್ಷಣೋ ಗುರುಃ .. 51..  
 ರಕ್ಷಕುಲೈಕವರದೋ ಗಂಧರ್ವಕುಲಪೂಜಿತಃ .  
 ಅಪ್ಸರೋವಂದಿತೋಽಜಯ್ಯೋ ಜೇತಾ ದೈತ್ಯನಿಬರ್ಹಣಃ .. 52..  
 ಗುಹ್ಯಕೇಶಃ ಪಿಶಾಚೇಶಃ ಕಿನ್ನರೀಪೂಜಿತಃ ಕುಜಃ .

ಸಿದ್ಧಸೇವ್ಯಃ ಸಮಾಮ್ನಾಯಃ ಸಾಧುಸೇವ್ಯಃ ಸರಿತ್ವತಿಃ .. 53..  
 ಲಲಾಟಾಕ್ಷೋ ವಿಶ್ವದೇಹೋ ನಿಯಮೀ ನಿಯತೇಂದ್ರಿಯಃ .  
 ಅಕೋಽರ್ಕಕಾಂತರತ್ರೇಶೋಽನಂತಬಾಹುರಲೋಪಕಃ .. 54..  
 ಅಲಿಪಾತ್ರಧರೋಽನಂಗೋಽಪ್ಯಂಬರೇಶೋಽಮ್ಬರಾಶ್ರಯಃ .  
 ಅಕಾರಮಾತೃಕಾನಾಥೋ ದೇವಾನಾಮಾದಿರಾಕೃತಿಃ .. 55..  
 ಆರೋಗ್ಯಕಾರೀ ಚಾನಂದವಿಗ್ರಹೋ ನಿಗ್ರಹೋ ಗ್ರಹಃ .  
 ಆಲೋಕಕೃತ್ ತಥಾದಿತ್ಯೋ ವೀರಾದಿತ್ಯಃ ಪ್ರಜಾಧಿಪಃ .. 56..  
 ಆಕಾಶರೂಪಃ ಸ್ವಾಕಾರ ಇಂದ್ರಾದಿಸುರಪೂಜಿತಃ .  
 ಇಂದಿರಾಪೂಜಿತಶ್ಚೇಂದುರಿಂದ್ರಲೋಕಾಶ್ರಯಸ್ತ್ವಿನಃ .. 57..  
 ಈಶಾನ ಈಶ್ವರಶ್ಚಂದ್ರ ಈಶ ಈಕಾರವಲ್ಲಭಃ .  
 ಉನ್ನತಾಸ್ಯೋಽಪ್ಯುರುವಪುರುನ್ನತಾದ್ರಿಚರೋ ಗುರುಃ .. 58..  
 ಉತ್ಪಲೋಽಪ್ಯುಚ್ಚಲತೈತುರುಚ್ಚೈರ್ಹಯಗತಿಃ ಸುಖೀ .  
 ಉಕಾರಾಕಾರಸುಖಿತಸ್ತಥೋಷ್ಮಾ ನಿಧಿರೂಷಣಃ .. 59..  
 ಅನೂರುಸಾರಥಿಶ್ಚೋಷ್ಣಭಾನುರೂಕಾರವಲ್ಲಭಃ .  
 ಋಣಹರ್ತಾ ಋಲಿಹಸ್ತ ಋಋಭೂಷಣಭೂಷಿತಃ .. 60..  
 ಲೃಪ್ತಾಂಗ ಲೃಮನುಸ್ಥಾಯೀ ಲೃಲ್ಯಗಂಡಯುಗೋಜ್ವಲಃ .  
 ಏಣಾಂಕಾಮೃತದಶ್ಚೀನಪಟ್ಟಭೃದ್ ಬಹುಗೋಚರಃ .. 61..  
 ಏಕಚಕ್ರಧರಶ್ಚೈಕೋಽನೇಕಚಕ್ಷುಸ್ತಥೈಕೃದಃ .  
 ಏಕಾರಬೀಜರಮಣ ಏಐಓಷ್ಣಾಮೃತಾಕರಃ .. 62..  
 ಓಂಕಾರಕಾರಣಂ ಬ್ರಹ್ಮ ಔಕಾರೌಚಿತ್ಯಮಂಡನಃ .  
 ಓಔದಂತಾಲಿರಹಿತೋ ಮಹಿತೋ ಮಹತಾಂ ಪತಿಃ .. 63..  
 ಅವಿದ್ಯಾಭೂಷಣೋ ಭೂಷ್ಯೋ ಲಕ್ಷ್ಮೀಶೋಽಮ್ಬೀಜರೂಪವಾನ್ .  
 ಅಃಸ್ವರೂಪಃ (500) ಸ್ವರಮಯಃ ಸರ್ವಸ್ವರಪರಾತ್ಮಕಃ .. 64..  
 ಅಂಅಃಸ್ವರೂಪಮಂತ್ರಾಂಗಃ ಕಲಿಕಾಲನಿವರ್ತಕಃ .  
 ಕರ್ಮೈಕವರದಃ ಕರ್ಮಸಾಕ್ಷೀ ಕಲ್ಮಷನಾಶನಃ .. 65..  
 ಕಚಧ್ವಂಸೀ ಚ ಕಪಿಲಃ ಕನಕಾಚಲಚಾರಕಃ .  
 ಕಾಂತಃ ಕಾಮಃ ಕಪಿಃ ಕ್ರೂರಃ ಕೀರಃ ಕೇಶಿನಿಸೂದನಃ .. 66..  
 ಕೇಶಾರಿಸೂದನಃ ಕೃಷ್ಣಃ ಕಾಪಾಲಿಕಃ ಕುಬ್ಜಃ ಕಮಲಾಶ್ರಯಣಃ ಕುಲೀ .  
 ಕಪಾಲಮೋಚಕಃ ಕಾಶಃ ಕಾಶ್ಮೀರಘನಸಾರಭೃತ್ .. 67..  
 ಕೂಜತ್ಯಿನ್ನರಗೀತೇಷ್ಟಃ ಕುರುರಾಜಃ ಕುಲಂಧರಃ .  
 ಕುವಾಸೀ ಕುಲಕೌಲೇಶಃ ಕಕಾರಾಕ್ಷರಮಂಡನಃ .. 68..  
 ಖವಾಸೀ ಖೇಟಕೇಶಾನಃ ಖಡ್ಗಮುಂಡಧರಃ ಖಗಃ .

ಖಗೇಶ್ವರಶ್ಚ ಖಚರಃ ಖೇಚರೀಗಣಸೇವಿತಃ .. 69..  
 ಖರಾಂಶುಃ ಖೇಟಕಧರಃ ಖಲಹರ್ತಾ ಖವರ್ಣಕಃ .  
 ಗಂತಾ ಗೀತಪ್ರಿಯೋ ಗೇಯೋ ಗಯಾವಾಸೀ ಗಣಾಶ್ರಯಃ .. 70..  
 ಗುಣಾತೀತೋ ಗೋಲಗತಿಗುಚ್ಛಲೋ ಗುಣಿಸೇವಿತಃ .  
 ಗದಾಧರೋ ಗದಹರೋ ಗಾಂಗೇಯವರದಃ ಪ್ರಗೀ .. 71..  
 ಗಿಂಗಿಲೋ ಗಟಿಲೋ ಗಾಂತೋ ಗಕಾರಾಕ್ಷರಭಾಸ್ಕರಃ  
 ಘೃಣಿಮಾನ್ ಘುಘುರಾರಾವೋ ಘಂಟಾಹಸ್ತೋ ಘಟಾಕರಃ .. 72..  
 ಘನಚ್ಛನ್ನೋ ಘನಗತಿಘನವಾಹನತರ್ಪಿತಃ .  
 ಜಾಂತೋ ಜೇಶೋ ಜಕಾರಾಂಗಶ್ಚಂದ್ರಕುಂಕುಮವಾಸಿತಃ .. 73..  
 ಚಂದ್ರಾಶ್ರಯಶ್ಚಂದ್ರಧರೋಽಚ್ಯುತಶ್ಚಂಪಕಸನ್ನಿಭಃ .  
 ಚಾಮೀಕರಪ್ರಭಶ್ಚಂಡಭಾನುಶ್ಚಂಡೇಶವಲ್ಲಭಃ .. 74..  
 ಚಂಚಚ್ಛಕೋರಕೋಕೇಷ್ವಶ್ಚಪಲಶ್ಚಪಲಾಶ್ರಯಃ .  
 ಚಲತ್ಪತಾಕಶ್ಚಂಡಾದ್ರಿಶ್ಚೀವರೈಕಧರೋಽಚರಃ .. 75..  
 ಚಿತ್ಕಲಾವರ್ಧಿತಶ್ಚಿಂತ್ಯಶ್ಚಿಂತಾದ್ವಂಸೀ ಚವರ್ಣವಾನ್ .  
 ಛತ್ರಭೃಚ್ಛಲಹೃಚ್ಛಂದಚ್ಛುರಿಕಾಚ್ಛಿನ್ನವಿಗ್ರಹಃ .. 76..  
 ಜಾಂಬೂನದಾಂಗದೋಽಜಾತೋ ಜಿನೇಂದ್ರೋ ಜಂಬುವಲ್ಲಭಃ .  
 ಜಮ್ಮಾರಿಜಂಗಿಟೋ ಜಂಗೀ ಜನಲೋಕತಮೋಪಹಃ .. 77..  
 ಜಯಕಾರೀ (600) ಜಗದ್ಧರ್ತಾ ಜರಾಮೃತ್ಯುವಿನಾಶನಃ .  
 ಜಗತ್ತಾತಾ ಜಗದ್ಧಾತಾ ಜಗದ್ಧೈಯೋ ಜಗನ್ನಿಧಿಃ .. 78..  
 ಜಗತ್ನಾಕ್ಷೀ ಜಗಚ್ಛಕ್ಷುರ್ಜಗನ್ನಾಥಪ್ರಿಯೋಽಜಿತಃ .  
 ಜಕಾರಾಕಾರಮುಕುಟೋ ಝಂಜಾಭನ್ನಾಕೃತಿರ್ಝಟಃ .. 79..  
 ಝಿಲ್ಲಿಶ್ವರೋ ಝುಕಾರೇಶೋ ಝಂಜಾಂಗುಲಿಕರಾಂಬುಜಃ .  
 ಝುಷಾಕ್ಷರಾಂಚಿತಷ್ಟಂಕಷ್ಟಿಷ್ಟಿಭಾಸನನಸಂಸ್ಥಿತಃ .. 80..  
 ಟೀತ್ಕಾರಷ್ಟಂಕಧಾರೀ ಚ ಠಃಸ್ವರೂಪಷ್ಠರಾಧಿಪಃ .  
 ಡಂಭರೋ ಡಾಮರುಡಿಂಡೀ ಡಾಮರೀಶೋ ಡಲಾಕೃತಿಃ .. 81..  
 ಡಾಕಿನೀಸೇವಿತೋ ಡಾಢೀ ಡಢಗುಲ್ಫಾಂಗುಲಿಪ್ರಭಃ .  
 ಢೇಶಪ್ರಿಯೋ ಢವರ್ಣೇಶೋ ಢಕಾರಪದಪಂಕಜಃ .. 82..  
 ತಾರಾಧಿಪೇಶ್ವರಸ್ತಥ್ಯಸ್ತಂತ್ರೀವಾದನತತ್ತರಃ .  
 ತ್ರಿಪುರೇಶಸ್ತ್ರೀನೇತ್ರೇಶಸ್ತ್ರೀಯೇತನುರಧೋಕ್ಷಜಃ .. 83..  
 ತಾಮಸ್ತಾಮರಸೇಷ್ವಶ್ಚ ತಮೋಹರ್ತಾ ತಮೋರಿಪುಃ .  
 ತಂದ್ರಾಹರ್ತಾ ತಮೋರೂಪಸ್ತಪನಾಂ ಫಲದಾಯಕಃ .. 84..  
 ತುಟ್ಯಾದಿಕಲನಾಕಾಂತಸ್ತಕಾರಾಕ್ಷರಭೂಷಣಃ .



ಸ್ಥಾನುಸ್ಥಲೀಸ್ಥಿತೋ ನಿತ್ಯಂ ಸ್ಥವಿರಃ ಸ್ಥಂಡಿಲ ಸ್ಥೂಲಃ .. 85..  
 ಥಕಾರಜಾನುರಧ್ಯಾತ್ಮಾ ದೇವನಾಯಕನಾಯಕಃ .  
 ದುರ್ಜಯೋ ದುಃಖಹಾ ದಾತಾ ದಾರಿದ್ರ್ಯಚ್ಛೇದನೋ ದಮೀ .. 86..  
 ದೌರ್ಭಾಗ್ಯಹರ್ತಾ ದೇವೇಂದ್ರೋ ದ್ವಾದಶಾರಾಬ್ಜಮಧ್ಯಗಃ .  
 ದ್ವಾದಶಾಂತ್ಯೈಕವಸತಿದ್ವಾದಶಾತ್ಮಾ ದಿವಸ್ಪತಿಃ .. 87..  
 ದುರ್ಗಮೋ ದೈತ್ಯಶಮನೋ ದೂರಗೋ ದುರತಿಕ್ರಮಃ .  
 ದುರ್ಧೈಯೋ ದುಷ್ಟವಂಶಘ್ನೋ ದಯಾನಾಥೋ ದಯಾಕುಲಃ .. 88..  
 ದಾಮೋದರೋ ದೀಧಿತಿಮಾನ್ ದಕಾರಾಕ್ಷರಮಾತೃಕಃ .  
 ಧರ್ಮಬಂಧುಧರ್ಮನಿಧಿಧರ್ಮರಾಜೋ ಧನಪ್ರದಃ .. 89..  
 ಧನದೇಷ್ಟೋ ಧನಾಧ್ಯಕ್ಷೋ ಧರಾದರ್ಶೋ ಧುರಂಧರಃ .  
 ಧೂರ್ಜಟೀಕ್ಷಣವಾಸೀ ಚ ಧರ್ಮಕ್ಷೇತ್ರೋ ಧರಾಧಿಪಃ .. 90..  
 ಧಾರಾಧರೋ ಧುರೀಣಶ್ಚ ಧರ್ಮಾತ್ಮಾ ಧರ್ಮವತ್ಸಲಃ .  
 ಧರಾಭೃದ್ವಲ್ಲಭೋ ಧರ್ಮೀ ಧಕಾರಾಕ್ಷರಭೂಷಣಃ .. 91..  
 ನಮಪ್ರಿಯೋ ನಂದಿರುದ್ರೋ ( 700 ) ನೇತಾ ನೀತಿಪ್ರಿಯೋ ನಯೀ .  
 ನಲಿನೀವಲ್ಲಭೋ ನುನ್ನೋ ನಾಟ್ಯಕೃನ್ನಾಟ್ಯವರ್ಧನಃ .. 92..  
 ನರನಾಥೋ ನೃಪಸ್ತುತ್ರೋ ನಭೋಗಾಮೀ ನಮಃಪ್ರಿಯಃ .  
 ನಮೋಂತೋ ನಮಿತಾರಾತಿರ್ನಾರಾಯಣಾಶ್ರಯಃ .. 93..  
 ನಾರಾಯಣೋ ನೀಲರುಚಿರ್ನಮ್ರಾಂಗೋ ನೀಲಲೋಹಿತಃ .  
 ನಾದರೂಪೋ ನಾದಮಯೋ ನಾದಬಿಂದುಸ್ವರೂಪಕಃ .. 94..  
 ನಾಥೋ ನಾಗಪರ್ತಿರ್ನಾಗೋ ನಗರಾಜಾಶ್ರಿತೋ ನಗಃ .  
 ನಾಕಸ್ಥಿತೋನೇಕವಪುರ್ನಕಾರಾಕ್ಷರಮಾತೃಕಃ .. 95..  
 ಪದ್ಮಾಶ್ರಯಃ ಪರಂ ಜ್ಯೋತಿಃ ಪೀವರಾಂಸಃ ಪುಟೇಶ್ವರಃ .  
 ಪ್ರೀತಿಪ್ರಿಯಃ ಪ್ರೇಮಕರಃ ಪ್ರಣತಾರ್ತಿಭಯಾಪಹಃ .. 96..  
 ಪರತ್ರಾತಾ ಪರದ್ವಂಸೀ ಪುರಾರಿಃ ಪುರಸಂಸ್ಥಿತಃ .  
 ಪೂರ್ಣಾನಂದಮಯಃ ಪೂರ್ಣತೇಜಾಃ ಪೂರ್ಣೇಶ್ವರೀಶ್ವರಃ .. 97..  
 ಪಟೋಲವರ್ಣಃ ಪಟಿಮಾ ಪಾಟಲೇಶಃ ಪರಾತ್ಮವಾನ್ .  
 ಪರಮೇಶವಪುಃ ಪ್ರಾಂಶುಃ ಪ್ರಮತ್ತಃ ಪ್ರಣತೇಷ್ಟದಃ .. 98..  
 ಅಪಾರಪಾರದಃ ಪೀನಃ ಪೀತಾಂಬರಪ್ರಿಯಃ ಪವಿಃ .  
 ಪಾಚನಃ ಪಿಚುಲಃ ಪ್ಲುಷ್ಟಃ ಪ್ರಮದಾಜನಸೌಖ್ಯದಃ .. 99..  
 ಪ್ರಮೋದೀ ಪ್ರತಿಪಕ್ಷಘ್ನಃ ಪಕಾರಾಕ್ಷರಮಾತೃಕಃ .  
 ಫಲಂ ಭೋಗಾಪವರ್ಗಸ್ಯ ಫಲಿನೀಶಃ ಫಲಾತ್ಮಕಃ .. 100..  
 ಫುಲ್ಲದಂಭೋಜಮಧ್ಯಸ್ಥಃ ಫುಲ್ಲದಂಭೋಜಧಾರಕಃ .

ಸ್ಫುಟದ್ಯೋತಿಃ ಸ್ಫುಟಾಕಾರಃ ಸ್ಫಟಿಕಾಚಲಚಾರಕಃ .. 102..  
 ಸ್ಫೂರ್ಜತ್ಕಿರಣಮಾಲೀ ಚ ಫಕಾರಾಕ್ಷರಪಾರ್ಶ್ವಕಃ .  
 ಬಾಲೋ ಬಲಪ್ರಿಯೋ ಬಾಂತೋ ಬಿಲಧ್ವಾಂತಹರೋ ಬಲೀ .. 103..  
 ಬಾಲಾದಿರ್ಬರ್ಬರಧ್ವಂಸೀ ಬಬೋಲಾಮೃತಪಾನಕಃ .  
 ಬುಧೋ ಬೃಹಸ್ಪತಿವೃಕ್ಷೋ ಬೃಹದಶ್ವೋ ಬೃಹದ್ಗತಿಃ .. 104..  
 ಬಪೃಷ್ಠೋ ಭೀಮರೂಪಶ್ಚ ಭಾಮಯೋ ಭೇಶ್ವರಪ್ರಿಯಃ .  
 ಭಗೋ ಭೃಗುರ್ಭೃಗುಸ್ಥಾಯೀ ಭಾರ್ಗವಃ ಕವಿಶೇಖರಃ .. 105..  
 ಭಾಗ್ಯದೋ ಭಾನುದೀಪ್ತಾಂಗೋ ಭನಾಭಿಶ್ಚ ಭಮಾತ್ಮಕಃ .  
 ಮಹಾಕಾಲೋ (800) ಮಹಾಧ್ಯಕ್ಷೋ ಮಹಾನಾದೋ ಮಹಾಮತಿಃ .. 106..  
 ಮಹೋಜ್ಜ್ವಲೋ ಮನೋಹಾರೀ ಮನೋಗಾಮೀ ಮನೋಭವಃ .  
 ಮಾನದೋ ಮಲ್ಲಹಾ ಮಲ್ಲೋ ಮೇರುಮಂದರಮಂದಿರಃ .. 107..  
 ಮಂದಾರಮಾಲಾಭರಣೋ ಮಾನನೀಯೋ ಮನೋಮಯಃ .  
 ಮೋದಿತೋ ಮದಿರಾಹಾರೋ ಮಾತೃಂಡೋ ಮುಂಡಮುಂಡಿತಃ .. 108..  
 ಮಹಾವರಾಹೋ ಮೀನೇಶೋ ಮೇಷಗೋ ಮಿಥುನೇಷ್ಟದಃ .  
 ಮದಾಲಸೋಮರಸ್ತುತ್ಯೋ ಮುರಾರಿವರದೋ ಮನುಃ .. 109..  
 ಮಾಧವೋ ಮೇದಿನೀಶಶ್ಚ ಮಧುಕೈಟಭನಾಶನಃ .  
 ಮಾಲ್ಯವಾನ್ ಮೇಧನೋ ಮಾರೋ ಮೇಧಾವೀ ಮುಸಲಾಯುಧಃ .. 110..  
 ಮುಕುಂದೋ ಮುರರೀಶಾನೋ ಮರಾಲಫಲದೋ ಮದಃ .  
 ಮದನೋ ಮೋದಕಾಹಾರೋ ಮಕಾರಾಕ್ಷರಮಾತ್ಮಕಃ .. 111..  
 ಯಜ್ಞಾ ಯಜ್ಞೇಶ್ವರೋ ಯಾಂತೋ ಯೋಗಿನಾಂ ಹೃದಯಸ್ಥಿತಃ .  
 ಯಾತ್ರಿಕೋ ಯಜ್ಞಫಲದೋ ಯಾಯೀ ಯಾಮಲನಾಯಕಃ .. 112..  
 ಯೋಗನಿದ್ರಾಪ್ರಿಯೋ ಯೋಗಕಾರಣಂ ಯೋಗಿವತ್ಸಲಃ .  
 ಯಷ್ಟಿಧಾರೀ ಚ ಯಂತ್ರೇಶೋ ಯೋನಿಮಂಡಲಮಧ್ಯಗಃ .. 113..  
 ಯುಯುತ್ಸುಜಯದೋ ಯೋದ್ಧಾ ಯುಗಧರ್ಮಾನುವರ್ತಕಃ .  
 ಯೋಗಿನೀಚಕ್ರಮಧ್ಯಸ್ಥೋ ಯುಗಲೇಶ್ವರಪೂಜಿತಃ .. 114..  
 ಯಾಂತೋ ಯಕ್ಷೈಕತಿಲಕೋ ಯಕಾರಾಕ್ಷರಭೂಷಣಃ .  
 ರಾಮೋ ರಮಣಶೀಲಶ್ಚ ರತ್ನಭಾನೂ ರುರುಪ್ರಿಯಃ .. 115..  
 ರತ್ನಮೌಲೀ ರತ್ನತುಂಗೋ ರತ್ನಪೀಠಾಂತರಸ್ಥಿತಃ .  
 ರತ್ನಾಂಶುಮಾಲೀ ರತ್ನಾಡ್ಯೋ ರತ್ನಕಂಕಣನೂಪುರಃ .. 116..  
 ರತ್ನಾಂಗದಲಸದ್ಬಾಹೂ ರತ್ನಪಾದುಕಮಂಡಿತಃ .  
 ರೋಹಿಣೀಶಾಶ್ರಯೋ ರಕ್ಷಾಕರೋ ರಾತ್ರಿಂಚರಾಂತಕಃ .. 117..  
 ರಕಾರಾಕ್ಷರರೂಪಶ್ಚ ಲಜ್ಜಾಬೀಜಾಶ್ರಿತೋ ಲವಃ .

ಲಕ್ಷ್ಮೀಭಾನುರ್ಲತಾವಾಸೀ ಲಸತ್ಕಾಂತಿಶ್ಚ ಲೋಕಭೃತ್ .. 118..  
 ಲೋಕಾಂತಕಹರೋ ಲಾಮಾವಲ್ಲಭೋ ಲೋಮಶೋಲಿಗಃ .  
 ಲಿಂಗೇಶ್ವರೋ ಲಿಂಗನಾದೋ ಲೀಲಾಕಾರೀ ಲಲಂಬುಸಃ .. 119..  
 ಲಕ್ಷ್ಮೀವಾಲ್ಮೀಕವಿದ್ವಂಸೀ ಲಕಾರಾಕ್ಷರಭೂಷಣಃ .  
 ವಾಮನೋ ವೀರವೀರೇಂದ್ರೋ ವಾಚಾಲೋ (900) ವಾಕ್ಪತಿಪ್ರಿಯಃ .. 120..  
 ವಾಚಾಮಗೋಚರೋ ವಾಂತೋ ವೀಣಾವೇಣುಧರೋ ವನಂ .  
 ವಾಗ್ಭವೋ ವಾಲಿಶದ್ವಂಸೀ ವಿದ್ಯಾನಾಯಕನಾಯಕಃ .. 121..  
 ವಕಾರಮಾತೃಕಾಮೌಲಿಃ ಶಾಂಭವೇಷ್ಟಪ್ರದಃ ಶುಕಃ .  
 ಶಶೀ ಶೋಭಾಕರಃ ಶಾಂತಃ ಶಾಂತಿಕೃಚ್ಛಮನಪ್ರಿಯಃ .. 122..  
 ಶುಭಂಕರಃ ಶುಕ್ಲವಸ್ತ್ರಃ ಶ್ರೀಪತಿಃ ಶ್ರೀಯುತಃ ಶ್ರುತಃ .  
 ಶ್ರುತಿಗಮ್ಯಃ ಶರದ್ಭೀಜಮಂಡಿತಃ ಶಿಷ್ಟಸೇವಿತಃ .. 123..  
 ಶಿಷ್ಟಾಚಾರಃ ಶುಭಾಚಾರಃ ಶೇಷಃ ಶೇವಾಲತಾಡನಃ .  
 ಶಿಪಿವಿಷ್ಟಃ ಶಿಬಿಃ ಶುಕ್ರಸೇವ್ಯಃ ಶಾಕ್ಷರಮಾತೃಕಃ .. 124..  
 ಷಡಾನನಃ ಷಟ್ಕರಕಃ ಷೋಡಶಸ್ವರಭೂಷಿತಃ .  
 ಷಟ್ಪದಸ್ತನಸಂತೋಷೀ ಷಡಾಮ್ನಾಯಪ್ರವರ್ತಕಃ .. 125..  
 ಷಡ್ಸಾಸ್ವಾದಸಂತುಷ್ಟಃ ಷಕಾರಾಕ್ಷರಮಾತೃಕಃ .  
 ಸೂರ್ಯಭಾನುಃ ಸೂರಭಾನುಃ ಸೂರಿಭಾನುಃ ಸುಖಾಕರಃ .. 126..  
 ಸಮಸ್ತದೈತ್ಯವಂಶಘ್ನಃ ಸಮಸ್ತಸುರಸೇವಿತಃ .  
 ಸಮಸ್ತಸಾಧಕೇಶಾನಃ ಸಮಸ್ತಕುಲಶೇಖರಃ .. 127..  
 ಸುರಸೂರ್ಯಃ ಸುಧಾಸೂರ್ಯಃ ಸ್ವಃಸೂರ್ಯಃ ಸಾಕ್ಷರೇಶ್ವರಃ .  
 ಹರಿತ್ನೂರ್ಯೋ ಹರಿದ್ಭಾನುಹರ್ವಿಭುರ್ಗ್ ಹವ್ಯವಾಹನಃ .. 128..  
 ಹಾಲಾಸೂರ್ಯೋ ಹೋಮಸೂರ್ಯೋ ಹುತಸೂರ್ಯೋ ಹರೀಶ್ವರಃ .  
 ಹ್ರಾಂಬೀಜಸೂರ್ಯೋ ಹ್ರೀಂಸೂರ್ಯೋ ಹಕಾರಾಕ್ಷರಮಾತೃಕಃ .. 129..  
 ಳಂಬೀಜಮಂಡಿತಃ ಸೂರ್ಯಃ ಕ್ಷೋಣಿಸೂರ್ಯಃ ಕ್ಷಮಾಪತಿಃ .  
 ಕ್ಷುತ್ನೂರ್ಯಃ ಕ್ಷಾಂತಸೂರ್ಯಶ್ಚ ಳಂಕ್ಷಃಸೂರ್ಯಃ ಸದಾಶಿವಃ .. 130..  
 ಅಕಾರಸೂರ್ಯಃ ಕ್ಷಃಸೂರ್ಯಃ ಸರ್ವಸೂರ್ಯಃ ಕೃಪಾನಿಧಿಃ .  
 ಭೂಃಸೂರ್ಯಶ್ಚ ಭುವಃಸೂರ್ಯಃ ಸ್ವಃಸೂರ್ಯಃ ಸೂರ್ಯನಾಯಕಃ .. 131..  
 ಗ್ರಹಸೂರ್ಯ ಋಕ್ಷಸೂರ್ಯೋ ಲಗ್ನಸೂರ್ಯೋ ಮಹೇಶ್ವರಃ .  
 ರಾಶಿಸೂರ್ಯೋ ಯೋಗಸೂರ್ಯೋ ಮಂತ್ರಸೂರ್ಯೋ ಮನೂತ್ತಮಃ .. 132..  
 ತತ್ತ್ವ ಸೂರ್ಯಃ ಪರಾಸೂರ್ಯೋ ವಿಷ್ಣುಸೂರ್ಯಃ ಪ್ರತಾಪವಾನ್ .  
 ರುದ್ರಸೂರ್ಯೋ ಬ್ರಹ್ಮಸೂರ್ಯೋ ವೀರಸೂರ್ಯೋ ವರೋತ್ತಮಃ .. 133..

ಧರ್ಮಸೂರ್ಯಃ ಕರ್ಮಸೂರ್ಯೋ ವಿಶ್ವಸೂರ್ಯೋ ವಿನಾಯಕಃ . (1000)  
 ಇತೀದಂ ದೇವದೇವೇಶಿ ಮತ್ರನಾಮಸಹಸ್ರಕಂ .. 134..  
 ದೇವದೇವಸ್ಯ ಸವಿತುಃ ಸೂರ್ಯಸ್ಯಾಮಿತತೇಜಸಃ .  
 ಸರ್ವಸಾರಮಯಂ ದಿವ್ಯಂ ಬ್ರಹ್ಮತೇಜೋವಿವರ್ಧನಂ .. 135..  
 ಬ್ರಹ್ಮಜ್ಞಾನಮಯಂ ಪುಣ್ಯಂ ಪುಣ್ಯತೀರ್ಥಫಲಪ್ರದಂ .  
 ಸರ್ವಯಜ್ಞಫಲೈಸ್ತುಲ್ಯಂ ಸರ್ವಸಾರಸ್ವತಪ್ರದಂ .. 136..  
 ಸರ್ವಶ್ರೇಯಸ್ಕರಂ ಲೋಕೇ ಕೀರ್ತಿದಂ ಧನದಂ ಪರಂ .  
 ಸರ್ವವ್ರತಫಲೋದ್ರಿಕ್ತಂ ಸರ್ವಧರ್ಮಫಲಪ್ರದಂ .. 137..  
 ಸರ್ವರೋಗಹರಂ ದೇವಿ ಶರೀರಾರೋಗ್ಯವರ್ಧನಂ .  
 ಪ್ರಭಾವಮಸ್ಯ ದೇವೇಶಿ ನಾಮ್ನಾಂ ಸಹಸ್ರಕಸ್ಯ ಚ .. 138..  
 ಕಲ್ಪಕೋಟಿಶತೈರ್ವರ್ಷೈರ್ನೈವ ಶಕ್ನೋಮಿ ವರ್ಣಿತುಂ .  
 ಯಂ ಯಂ ಕಾಮಮಭಿಧ್ಯಾಯೇದ್ ದೇವಾನಾಮಪಿ ದುರ್ಲಭಂ .. 139..  
 ತಂ ತಂ ಪ್ರಾಪ್ನೋತಿ ಸಹಸಾ ಪಠನೇನಾಸ್ಯ ಪಾರ್ವತಿ .  
 ಯಃ ಪಠೇಚ್ಛಾವಯೇದ್ವಾಪಿ ಶೃಣೋತಿ ನಿಯತೇಂದ್ರಿಯಃ .. 140..  
 ಸ ವೀರೋ ಧರ್ಮಿಣಾಂ ರಾಜಾ ಲಕ್ಷ್ಮೀವಾನಪಿ ಜಾಯತೇ .  
 ಧನವಾಂಜಾಯತೇ ಲೋಕೇ ಪುತ್ರವಾನ್ ರಾಜವಲ್ಲಭಃ .. 141..  
 ಆಯುರಾರೋಗ್ಯವಾನ್ ನಿತ್ಯಂ ಸ ಭವೇತ್ ಸಂಪದಾಂ ಪದಂ .  
 ರವೌ ಪಠೇನ್ಮಹಾದೇವಿ ಸೂರ್ಯಂ ಸಂಪೂಜ್ಯ ಕೌಲಿಕಃ .. 142..  
 ಸೂರ್ಯೋದಯೇ ರವಿಂ ಧ್ಯಾತಾ ಲಭೇತ್ ಕಾಮಾನ್ ಯಥೇಷ್ಟಿತಾನ್ .  
 ಸಂಕ್ರಾಂತೌ ಯಃ ಪಠೇದ್ ದೇವಿ ತ್ರಿಕಾಲಂ ಭಕ್ತಿಪೂರ್ವಕಂ .. 143..  
 ಇಹ ಲೋಕೇ ಶ್ರಿಯಂ ಭುಕ್ತ್ವಾ ಸರ್ವರೋಗೈಃ ಪ್ರಮುಚ್ಯತೇ .  
 ಸಪ್ತಮ್ಯಾಂ ಶುಕ್ಲಪಕ್ಷೇ ಯಃ ಪಠದಸ್ತಂಗತೇ ರವೌ .. 144..  
 ಸರ್ವಾರೋಗ್ಯಮಯಂ ದೇಹಂ ಧಾರಯೇತ್ ಕೌಲಿಕೋತ್ತಮಃ .  
 ವ್ಯತೀಪಾತೇ ಪಠೇದ್ ದೇವಿ ಮಧ್ಯಾಹ್ನೇ ಸಂಯತೇಂದ್ರಿಯಃ .. 145..  
 ಧನಂ ಪುತ್ರಾನ್ ಯಶೋ ಮಾನಂ ಲಭೇತ್ ಸೂರ್ಯಪ್ರಸಾದತಃ .  
 ಚಕ್ರಾರ್ಚನೇ ಪಠೇದ್ ದೇವಿ ಜಪನ್ ಮೂಲಂ ರವಿಂ ಸ್ಮರನ್ .. 146..  
 ರವೀಭೂತ್ವಾ ಮಹಾಚೀನಕ್ರಮಾಚಾರವಿಚಕ್ಷಣಃ .  
 ಸರ್ವಶತ್ರುನ್ ವಿಜಿತ್ಯಾಶು ಲಭೇಲ್ಲಕ್ಷ್ಮೀಂ ಪ್ರತಾಪವಾನ್ .. 147..  
 ಯಃ ಪಠೇತ್ ಪಠದೇಶಸ್ಥೋ ವಟುಕಾರ್ಚನತತ್ಪರಃ .  
 ಕಾಂತಾಶ್ರಿತೋ ವೀತಭಯೋ ಭವೇತ್ ಸ ಶಿವಸನ್ನಿಭಃ .. 148..  
 ಶತಾವರ್ತಂ ಪಠೇದ್ಯಸ್ತು ಸೂರ್ಯೋದಯಯುಗಾಂತರೇ .  
 ಸವಿತಾ ಸರ್ವಲೋಕೇಶೋ ವರದಃ ಸಹಸಾ ಭವೇತ್ .. 149..

ಬಹುನಾತ್ರ ಕಿಮುಕ್ತೇನ ಪಠನಾದಸ್ಯ ಪಾರ್ವತಿ .  
 ಇಹ ಲಕ್ಷ್ಮೀಂ ಸದಾ ಭುಕ್ತ್ವಾ ಪಠತ್ರಾಪ್ನೋತಿ ತತ್ಪದಂ .. 150..  
 ರವೌ ದೇವಿ ಲಿಖೇದ್ಭೂರ್ಜೇ ಮಂತ್ರನಾಮಸಹಸ್ರಕಂ .  
 ಅಷ್ಟಗಂಧೇನ ದಿವ್ಯೇನ ನೀಲಪುಷ್ಪಹರಿದ್ರಯಾ .. 151..  
 ಪಂಚಾಮೃತೌಷಧೀಭಿಶ್ಚ ನೃಯುಕ್ತೀಯೂಷಬಿಂದುಭಿಃ .  
 ವಿಲಿಖ್ಯ ವಿಧಿವನ್ಮಂತ್ರೀ ಯಂತ್ರಮಧ್ಯೇರ್ಣವೇಷ್ಟಿತಂ .. 152..  
 ಗುಟೀಂ ವಿಧಾಯ ಸಂವೇಷ್ಟ್ಯ ಮೂಲಮಂತ್ರಮನುಸ್ಮರನ್ .  
 ಕನ್ಯಾಕರ್ತಿಸೂತ್ರೇಣ ವೇಷ್ಟಯೇದ್ರಕ್ತಲಾಕ್ಷಯಾ .. 153..  
 ಸುವರ್ಣೇನ ಚ ಸಂವೇಷ್ಟ್ಯ ಪಂಚಗವ್ಯೇನ ಶೋಧಯೇತ್ .  
 ಸಾಧಯೇನ್ಮಂತ್ರರಾಜೇನ ಧಾರಯೇನ್ಮೂರ್ಧ್ನಿ ವಾ ಭುಜೇ .. 154..  
 ಕಿಂ ಕಿಂ ನ ಸಾಧಯೇದ್ ದೇವಿ ಯನ್ಮಮಾಪಿ ಸುದುರ್ಲಭಂ .  
 ಕುಷ್ಠರೋಗೀ ಚ ಶೂಲೀ ಚ ಪ್ರಮೇಹೀ ಕುಕ್ಷಿರೋಗವಾನ್ .. 155..  
 ಭಗಂಧರಾತುರೋಽಪ್ಯಶೀಫ ಅಶ್ಮರೀವಾಂಶ್ಚ ಕೃಚ್ಛವಾನ್ .  
 ಮುಚ್ಯತೇ ಸಹಸಾ ದೃತ್ವಾ ಗುಟೀಮೇತಾಂ ಸುದುರ್ಲಭಾಂ .. 156..  
 ವಂಧ್ಯಾ ಚ ಕಾಕವಂಧ್ಯಾ ಚ ಮೃತವತ್ನಾ ಚ ಕಾಮಿನೀ .  
 ಧಾರಯೇದ್ಗುಟಿಕಾಮೇತಾಂ ವಕ್ಷಸಿ ಸ್ಮಯತರ್ಪಿತಾ .. 157..  
 ವಂಧ್ಯಾ ಲಭೇತ್ ಸುತಂ ಕಾಂತಂ ಕಾಕವಂಧ್ಯಾಪಿ ಪಾರ್ವತಿ .  
 ಮೃತವತ್ನಾ ಬಹೂನ್ ಪುತ್ರಾನ್ ಸುರೂಪಾಂಶ್ಚ ಚಿರಾಯುಶಃ .. 158 ..  
 ರಣೇ ಗತ್ವಾ ಗುಟೀಂ ದೃತ್ವಾ ಶತ್ರುಂಜಿತ್ವಾ ಲಭೇಚ್ಛ್ರಿಯಂ .  
 ಅಕ್ಷತಾಂಗೋ ಮಹಾರಾಜಃ ಸುಖೀ ಸ್ವಪುರಮಾವಿಶೇತ್ .. 159..  
 ಯೋ ಧಾರಯೇದ್ ಭುಜೇ ನಿತ್ಯಂ ರಾಜಲೋಕವಶಂಕರೀಂ .  
 ಗುಟಿಕಾಂ ಮೋಹನಾಕರ್ಷಸ್ತಂಭನೋಚ್ಚಾಟನಕ್ಷಮಾಂ .. 150..  
 ಸ ಭವೇತ್ ಸೂರ್ಯಸಂಕಾಶೋ ಮಹಸಾ ಮಹಸಾಂ ನಿಧಿಃ .  
 ಧನೇನ ಧನದೋ ದೇವಿ ವಿಭವೇನ ಚ ಶಂಕರಃ .. 161..  
 ಶ್ರಿಯೇಂದ್ರೋ ಯಶಸಾ ರಾಮಃ ಪೌರುಷೇಣ ಚ ಭಾರ್ಗವಃ .  
 ಗಿರಾ ಬೃಹಸ್ಪತಿದೇವಿ ನಯೇನ ಭೃಗುನಂದನಃ .. 162..  
 ಬಲೇನ ವಾಯುಸಂಕಾಶೋ ದಯಯಾ ಪುರುಷೋತ್ತಮಃ .  
 ಆರೋಗ್ಯೇಣ ಘಟೋದ್ಭೂತಿಃ ಕಾಂತ್ಯಾ ಪೂರ್ಣೇಂದುಸನ್ನಿಭಃ .. 163..  
 ಧರ್ಮೇಣ ಧರ್ಮರಾಜಶ್ಚ ರತ್ನೈ ರತ್ನಾಕರೋಪಮಃ .  
 ಗಾಂಭೀರ್ಯೇಣ ತಥಾಂಭೋಧಿದಾರ್ತೃತ್ವೇನ ಬಲಿಃ ಸ್ವಯಂ .. 164..  
 ಸಿದ್ಧ್ಯಾ ಶ್ರೀಭೈರವಃ ಸಾಕ್ಷಾದಾನಂದೇನ ಚಿದೀಶ್ವರಃ .

ಕಿಂ ಪ್ರಲಾಪೇನ ಬಹುನಾ ಪಠೇದ್ವಾ ಧಾರಯೇಚ್ಛಿವೇ .. 165..  
ಶೃಣುಯಾದ್ ಯಃ ಪರಂ ದಿವ್ಯಂ ಸೂರ್ಯನಾಮಸಹಸ್ರಕಂ .  
ಸ ಭವೇದ್ ಭಾಸ್ಕರಃ ಸಾಕ್ಷಾತ್ ಪರಮಾನಂದವಿಗ್ರಹಃ .. 166..  
ಸ್ವತಂತ್ರಃ ಸ ಪ್ರಯಾತ್ಯಂತೇ ತದ್ವಿಷ್ಣೋಃ ಪರಮಂ ಪದಂ .  
ಇದಂ ದಿವ್ಯಂ ಮಹತ್ ತತ್ತ್ವಂ ಸೂರ್ಯನಾಮಸಹಸ್ರಕಂ .. 167..  
ಅಪ್ರಕಾಶ್ಯಮದಾತವ್ಯಮವಕ್ತವ್ಯಂ ದುರಾತ್ಮನೇ .  
ಅಭಕ್ತಾಯ ಕುಚೈಲಾಯ ಪರಶಿಷ್ಯಾಯ ಪಾರ್ವತಿ .. 168..  
ಕರ್ಕಶಾಯಾಕುಲೀನಾಯ ದುರ್ಜನಾಯಾಘಬುಧ್ಯಯೇ .  
ಗುರುಭಕ್ತಿವಿಹೀನಾಯ ನಿಂದಕಾಯ ಶಿವಾಗಮೇ .. 169..  
ದೇಯಂ ಶಿಷ್ಯಾಯ ಶಾಂತಾಯ ಗುರುಭಕ್ತಿಪರಾಯ ಚ .  
ಕುಲೀನಾಯ ಸುಭಕ್ತಾಯ ಸೂರ್ಯಭಕ್ತಿರತಾಯ ಚ .. 170..  
ಇದಂ ತತ್ತ್ವಂ ಹಿ ತತ್ತ್ವಾನಾಂ ವೇದಾಗಮರಹಸ್ಯಕಂ .  
ಸರ್ವಮಂತ್ರಮಯಂ ಗೋಪ್ಯಂ ಗೋಪನೀಯಂ ಸ್ವಯೋನಿವತ್ .. 171..  
.. ಇತಿ ಶ್ರೀರುದ್ರಯಾಮಲೇ ತಂತ್ರೇ ಶ್ರೀದೇವೀರಹಸ್ಯೇ  
ಸೂರ್ಯಸಹಸ್ರನಾಮಸ್ತೋತ್ರನಾಮನಿರೂಪಣಂ ಚತುಸ್ತಿಂಶಃ ಪಟಲಃ  
ಸಂಪೂರ್ಣಃ .. 34..

Proofread by DPD, Sunder Hattanagdi

The printed book from which the stotra was taken had numerous pAThabhedas.

---

—  
*Shrisuryasahasranamastotram 2*

pdf was typeset on June 29, 2023

—

Please send corrections to [sanskrit@cheerful.com](mailto:sanskrit@cheerful.com)

